

غزل

جناب سعادت نظیر

خون شدہ دل اور دستِ ساقی کُلف نام ہے
یا چھلکتا سا منے رنگیں کا کوئی حَب نام ہے

جان وقفِ بے کسی، دل مورد الزام ہے

زندگی سے پھر کسی ناکام کو کیا کام ہے

کچھ غریبوں، تنگ دستوں پر نہیں ہے منحصر

جس کو دیکھو، شکوہ سنج گردشِ ایام ہے

ہم ہیں اور کینچِ قفس کی تیرگی آٹھوں پہر

کیا خبر ہم کو؟ چمن میں صبح ہے یا شام ہے

ہیں بھنور کی گردشیں، موجوں کا بیج و تاب ہے

بحرِ طوفانِ خیز کی قسمت میں کب آرام ہے

میری خاموشی میں پوشیدہ ہے گویائی کا راز

میری گنماہی سے رزقِ شن اک جہاں کا نام ہے

”خواب کی بستی“ ہے وہ، سمجھے ہو جس کو ”زندگی“

تم جسے کہتے ہو ”دنیا“ عالمِ اوہام ہے

دستِ گلچیں بڑھ رہا ہے غنچہ و گل کی طرف

اب خوشی گلزارِ عالم میں خیالِ خام ہے

جو نگاہِ ہر سے دیکھے نظیرِ خستہ کو

جان و دل سے وہ اُسی کا بندہ بے دام ہے